

प्रधानमंत्री ग्रामसडक योजनेंतर्गत कामाची
एकच निविदा स्विकृती संदर्भात समिती गठीत
करण्याबाबत.

महाराष्ट्र शासन
ग्राम विकास विभाग
शासन निर्णय क्रमांक: ग्रासयो २०१३/प्र.क्र.२७५/यो-८
बांधकाम भवन, २५, मझबान पथ, फोर्ट, मुंबई-४०० ००९.
तारीख: २० जुलै, २०१३.

वाचा :-

१) केंद्र शासन NRRDA कडील परिपत्रक क्र.F.No.P-१७०२५/३३/P-III/NRRDA,
दि.०७ मे, २०१३.

प्रस्तावना :-

प्रधानमंत्री ग्रामसडक योजनेंतर्गत कामांच्या एकच निविदा स्विकृती संदर्भात केंद्र शासनाने संदर्भाधीन दि.०७ मे, २०१३ रोजी परिपत्रक निर्गमित केले आहे. सदर परिपत्रकान्वये केंद्र शासनाने दिलेल्या मार्गदर्शक सूचनांमधील परि.५.८ नुसार एकच निविदा म्हणजे कामाच्या निविदा बोलाविल्यानंतर जर एकच निविदा प्राप्त झाली अथवा अनेक निविदा प्राप्त झाल्यानंतर तांत्रिक छाननीत एकच निविदा पात्र ठरली तर ती निविदा प्रधानमंत्री ग्रामसडक योजनेंतर्गत एकच निविदा समजण्यात यावी असे नमूद केलेले आहे.

तसेच एखादया कामासाठी जर पहिल्या वेळेला निविदा बोलाविल्यानंतर एकच निविदा प्राप्त झाली तर ती निविदा न उघडता दुस-यांदा निविदा बोलाविण्यात यावी व जर दुस-या वेळीही एकच निविदा प्राप्त झाली तर सदर निविदा उघडता येईल किंवा कसे याबद्दल सूचना दिलेल्या आहेत.

त्यानुसार एकच निविदा प्राप्त झाल्यास जिल्हा स्तरावर ती उघडणे व त्याचे तांत्रिक मूल्यमापन (Technical Evaluation) करण्यासाठी व निविदाचे आर्थिक देकार (Financial Bid) उघडणे यासाठी जिल्हास्तरावर संबंधित अधीक्षक अभियंता (प्रमंग्रासयो) यांच्या अध्यक्षतेखाली त्रिसदस्यीय समिती गठीत करुन निर्णय घ्यावयाचा आहे. तदनंतर अशा निविदेचे आर्थिक मूल्यमापन करण्यासाठी (Financial Evaluation) राज्यस्तरावर महाराष्ट्र ग्रामीण रस्ते विकास संस्थेच्या मुख्य कार्यकारी अधिकारी तथा प्रधान सचिव (ग्रा.वि व पं.रा.) यांच्या अध्यक्षतेखाली त्रिस्तरीय समिती गठीत करुन निर्णय घ्यावयाचा आहे. या संदर्भात समिती स्थापन करण्याचा प्रस्ताव शासनाच्या विचाराधीन होता व त्यावर आता खालीलप्रमाणे निर्णय घेण्यात येत आहे.

शासन निर्णय:-

केंद्र शासनाच्या दि.०७.०५.२०१३ च्या परिपत्रकातील मार्गदर्शक सूचनांनुसार एकच निविदा स्विकृती संदर्भात तांत्रिक छाननी व मुल्यमापनासाठी तसेच आर्थिक देकार उघडणेसाठी खालीलप्रमाणे जिल्हास्तरीय समिती गठीत करण्यात येत आहे.

जिल्हास्तर समिती-

अधिका-यांचे पदनाम	समितीमधील पदन
अधीक्षक अभियंता (प्रमंग्रासयो) संबंधित विभाग	अध्यक्ष
कार्यकारी अभियंता (प्रमंग्रासयो) तथा कार्यक्रम अंमलबजावणी पथक प्रमुख, संबंधित जिल्हा	सदस्य
संबंधित विभागीय स्तरावरील लेखाधिकारी(गट ब)	सदस्य

राज्यस्तर समिती-

अधिका-यांचे पदनाम	समितीमधील पदनाम
मुख्य कार्यकारी अधिकारी, महाराष्ट्र ग्रामीण रस्ते विकास संस्था तथा प्रधान सचिव (ग्रा.वि व पं.रा.)	अध्यक्ष
मुख्य अभियंता (प्रमंग्रासयो) महाराष्ट्र ग्रामीण रस्ते विकास संस्था	सदस्य
वित्तीय नियंत्रक (प्रमंग्रासयो) महाराष्ट्र ग्रामीण रस्ते विकास संस्था	सदस्य

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०५२११३०३४३९०२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वॉल्टर डिमेलो)

कार्यासन अधिकारी, महाराष्ट्र शासन.

प्रत,

१. प्रधान सचिव (ग्रामविकास) ग्रामविकास व जलसंधारण विभाग.

२. महालेखापाल (लेखापरिक्षा/अनुज्ञेयता) महाराष्ट्र-१, मुंबई/ महाराष्ट्र-२ नागपूर.
३. मा.मंत्री (ग्रामविकास) यांचे खाजगी सचिव, मंत्रालय, मुंबई-३२.
४. मा.राज्यमंत्री (ग्रामविकास) यांचे खाजगी सचिव, मंत्रालय, मुंबई-३२.
५. मुख्य अभियंता (प्रमंग्रासयो) ग्रामविकास व जलसंधारण विभाग.
६. सहसचिव (प्रमंग्रासयो) ग्रामविकास व जलसंधारण विभाग.
७. वित्तीय नियंत्रक (प्रमंग्रासयो) ग्रामविकास व जलसंधारण विभाग.
८. राज्य गुणवत्ता समन्वयक, (प्रमंग्रासयो) ग्रामविकास व जलसंधारण विभाग.
९. अधीक्षक अभियंता (प्रमंग्रासयो) संबंधित सर्व विभाग.
१०. कार्यकारी अभियंता (प्रमंग्रासयो) संबंधित सर्व जिल्हा.
११. कार्यकारी अभियंता (प्रमंग्रासयो) कॅम्प ऑफीस. पुणे.
१२. कार्यासन अधिकारी (योजना-९) ग्रामविकास व जलसंधारण विभाग.
१३. निवडनस्ती (योजना-८)